

---

ShridakShinamUrtisahasranamastotram 2

ಶ್ರೀದಕ್ಷಿಣಾಮೂರ್ತಿಸಹಸ್ರನಾಮಸ್ತೋತ್ರಂ 2

Document Information



---

Text title : shrIdakShiNAmUrtisahasranAmastotra 2

File name : dakShiNAmUrtisahasranAmastotra2.itx

Category : sahasranAma, shiva

Location : doc\_shiva

Transliterated by : Sivakumar Thyagarajan shivakumar24 at gmail.com

Proofread by : Sivakumar Thyagarajan shivakumar24 at gmail.com

Source : Shri AtmanAtha Stuti Manjari, Mahaperiaval Trust

Acknowledge-Permission: Shri Gopal of Mahaperiaval Trust

Latest update : August 27, 2015

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 11, 2023

*sanskritdocuments.org*

---

ಶ್ರೀದಕ್ಷಿಣಾಮೂರ್ತಿಸಹಸ್ರನಾಮಸ್ತೋತ್ರಂ 2



ಶ್ರೀಗಣೇಶಾಯ ನಮಃ .  
ಆದಿದೇವೋ ದಯಾಸಿಂಧುರಖಿಲಾಗಮದೇಶಿಕಃ .  
ದಕ್ಷಿಣಾಮೂರ್ತಿರತುಲಃ ಶಿಕ್ಷಿತಾಸುರವಿಕ್ರಮಃ .. 1..  
ಕೈಲಾಸಶಿಖರೋಲ್ಲಾಸೀ ಕಮನೀಯನಿಜಾಕೃತಿಃ .  
ವೀರಾಸನಸಮಾಸೀನೋ ವೀಣಾಪುಸ್ತಲಸತ್ಕರಃ .. 2..  
ಅಕ್ಷಮಾಲಾಲಸತ್ಪಾಣಿಶ್ಚಿನ್ಮುದ್ರಿತಕರಾಂಬುಜಃ .  
ಅಪಸ್ಮಾರೋಪರಿನ್ಯಸ್ತಸವ್ಯಪಾದಸರೋರುಹಃ .. 3..  
ಚಾರುಚಾಮೀಕರಾಕಾರಜಟಾಲಾರ್ಪಿತಚಂದ್ರಮಾಃ .  
ಅರ್ಧಚಂದ್ರಾಭನಿಟಿಲಪಾಟೀರತಿಲಕೋಜ್ವಲಃ .. 4..  
ಕರುಣಾಲಹರೀಪೂರ್ಣ ಕರ್ಣಾಂತಾಯತಲೋಚನಃ .  
ಕರ್ಣದಿವ್ಯೋಲ್ಲಸದ್ಧಿವ್ಯಮಣಿಕುಂಡಲಮಂಡಿತಃ .. 5..  
ವರವಜ್ರಶಿಲಾದರ್ಶಪರಿಭಾವಿಕಪೋಲಭೂಃ .  
ಚಾರುಚಾಂಪೇಯಪುಷ್ಪಾಭನಾಸಿಕಾಪುಟರಂಜಿತಃ .. 6..  
ದಂತಾಲಿಕುಸುಮೋತ್ಕೃಷ್ಟಕೋಮಲಾಧರಪಲ್ಲವಃ .  
ಮುಗ್ಧಸ್ಮಿತಪರೀಪಾಕಪ್ರಕಾಶಿತರದಾಂಕುರಃ .. 7..  
ಅನಾಕಲಿತಸಾದೃಶ್ಯಚಿಬುಕಶ್ರೀವಿರಾಜಿತಃ .  
ಅನರ್ಘರತ್ನಗ್ರೈವೇಯ ವಿಲಸತ್ಕಂಬುಕಂಧರಃ .. 8..  
ಮಾಣಿಕ್ಯಕಂಕಣೋಲ್ಲಾಸಿ ಕರಾಂಬುಜವಿರಾಜಿತಃ .  
ಮುಕ್ತಾಹಾರಲಸತ್ತುಂಗ ವಿಪುಲೋರಸ್ಕರಾಜಿತಃ .. 9..  
ಆವರ್ತನಾಭಿರೋಮಾಲಿವಲಿತ್ರಯಯುತೋದರಃ .  
ವಿಶಂಕಟಕಟಿನ್ಯಸ್ತ ವಾಚಾಲ ಮಣಿಮೇಖಲಃ .. 10..  
ಕರಿಹಸ್ತೋಪಮೇಯೋರುರಾದಶೋಜ್ವಲಜಾನುಕಃ .  
ಕಂದರ್ಪತೂಣೇಜಿಜ್ಞಂಘೋ ಗುಲ್ಫೋದಂಚಿತನೂಪುರಃ .. 11..  
ಮಣಿಮಂಜೀರ ಕಿರಣ ಕಿಂಜಲ್ಕಿತಪದಾಂಬುಜಃ .  
ಶಾಣೋಲ್ಲೇಢಮಣಿಶ್ರೇಣೀರಮ್ಯಾಂಘ್ರಿನಖಮಂಡಲಃ .. 12..  
ಆಪಾದಕರ್ಣಕಾಮುಕ್ತಭೂಷಾಶತಮನೋಹರಃ .

ಸನಕಾದಿಮಹಾಯೋಗಿಸಮಾರಾಧಿತಪಾದುಕಃ .. 13..  
 ಯಕ್ಷಕಿನ್ನರಗಂಧರ್ವಸ್ತೂಯಮಾನಾತ್ಮವೈಭವಃ .  
 ಬ್ರಹ್ಮಾದಿದೇವವಿನುತೋ ಯೋಗಮಾಯಾನಿಯೋಜಕಃ .. 14..  
 ಶಿವಯೋಗೀ ಶಿವಾನಂದಃ ಶಿವಭಕ್ತಿಸಮುತ್ತರಃ .  
 ವೇದಾಂತಸಾರಸಂದೋಹಃ ಸರ್ವಸತ್ವಾವಲಂಬನಃ .. 15..  
 ವಟಮೂಲಾಶ್ರಯೋ ವಾಗ್ಮೀ ಮಾನ್ಯೋ ಮಲಯಜಪ್ತಿಯಃ .  
 ಸುಖದೋ ವಾಂಛಿತಾರ್ಥಜ್ಞಃ ಪ್ರಸನ್ನವದನೇಕ್ಷಣಃ .. 16..  
 ಕರ್ಮಸಾಕ್ಷೀ ಕರ್ಮಮಾ(ಯಾ)ಯೀ ಸರ್ವಕರ್ಮಫಲಪ್ರದಃ .  
 ಜ್ಞಾನದಾತಾ ಸದಾಚಾರಃ ಸರ್ವಪಾಪವಿಮೋಚನಃ .. 17..  
 ಅನಾಥನಾಥೋ ಭಗವಾನ್ ಆಶ್ರಿತಾಮರಪಾದಪಃ .  
 ವರಪ್ರದಃ ಪ್ರಕಾಶಾತ್ಮಾ ಸರ್ವಭೂತಹಿತೇ ರತಃ .. 18..  
 ವ್ಯಾಘ್ರಚರ್ಮಾಸನಾಸೀನಃ ಆದಿಕರ್ತಾ ಮಹೇಶ್ವರಃ .  
 ಸುವಿಕ್ರಮಃ ಸರ್ವಗತೋ ವಿಶಿಷ್ಟಜನವತ್ಸಲಃ .. 19..  
 ಚಿಂತಾಶೋಕಪ್ರಶಮನೋ ಜಗದಾನಂದ ಕಾರಕಃ .  
 ರಶ್ಮಿಮಾನ್ ಭುವನೇಶಾನೋ ದೇವಾಸುರ ಸುಪೂಜಿತಃ .. 20..  
 ಮೃತ್ಯುಂಜಯೋ ವ್ಯೋಮಕೇಶಃ ಷಟ್ಪಿಂಶತ್ತತ್ವಸಂಗ್ರಹಃ .  
 ಅಜ್ಞಾತಸಂಭವೋ ಭಿಕ್ಷುರದ್ವಿತೀಯೋ ದಿಗಂಬರಃ .. 21..  
 ಸಮಸ್ತದೇವತಾಮೂರ್ತಿಃ ಸೋಮಸೂರ್ಯಾಗ್ನಿಲೋಚನಃ .  
 ಸರ್ವಸಾಮ್ರಾಜ್ಯನಿಪುಣೋ ಧರ್ಮಮಾರ್ಗಪ್ರವರ್ತಕಃ .. 22..  
 ವಿಶ್ವಾಧಿಕಃ ಪಶುಪತಿಃ ಪಶುಪಾಶವಿಮೋಚಕಃ .  
 ಅಷ್ಟಮೂರ್ತಿದೀಪ್ತಮೂರ್ತಿನಾರ್ಮೋಚ್ಚಾರಣಮುಕ್ತಿದಃ .. 23..  
 ಸಹಸ್ರಾದಿತ್ಯಸಂಕಾಶಃ ಸದಾಷೋಡಶವಾರ್ಷಿಕಃ .  
 ದಿವ್ಯಕೇಲೀಸಮಾಮುಕ್ತೋ ದಿವ್ಯಮಾಲ್ಯಾಂಬರಾವೃತಃ .. 24..  
 ಅನರ್ಘರತ್ನಸಂಪೂರ್ಣೋ ಮಲ್ಲಿಕಾರ್ಜುನಮಪ್ತಿಯಃ .  
 ತಪ್ತಚಾಮೀಕರಾಕಾರಃ ಕ್ರುದ್ಧದಾವಾನಲಾಕೃತಿಃ .. 25..  
 ನಿರಂಜನೋ ನಿರ್ವಿಕಾರೋ ನಿಜಾ(ರಾ)ವಾಸೋ ನಿರಾಕೃತಿಃ .  
 ಜಗದ್ಗುರುರ್ಜಗತ್ಕರ್ತಾ ಜಗದೀಶೋ ಜಗತ್ಪತಿಃ .. 26..  
 ಕಾಮಹಂತಾ ಕಾಮಮೂರ್ತಿಃ ಕಲ್ಯಾಣೋ ವೃಷವಾಹನಃ .  
 ಗಂಗಾಧರೋ ಮಹಾದೇವೋ ದೀನಬಂಧವಿಮೋಚನಃ .. 27..  
 ಧೂರ್ಜಟಿಃ ಖಂಡಪರಶುಃಸದ್ಗುಣೋ ಗಿರಿಜಾಸಖಃ .  
 ಅವ್ಯಯೋ ಭೂತನೇನೇಶಃ ಪಾಪಘ್ನಃ ಪುಣ್ಯದಾಯಕಃ .. 28..  
 ಉಪದೇಷ್ಠಾ ದೃಢಪ್ರಜ್ಞೋ ರುದ್ರೋ ರೋಗವಿನಾಶಕಃ .

ನಿತ್ಯಾನಂದೋ ನಿರಾಧಾರೋ ಹರೋ ದೇವಶಿಖಾಮಣಿಃ .. 29..  
 ಪ್ರಣತಾರ್ತಿಹರಃ ಸೋಮಃ ಸಾಂದ್ರಾನಂದೋ ಮಹಾಮತಿಃ .  
 ಆಶ್ಚ(ಐಶ್ಚ)ರ್ಯವೈಭವೋ ದೇವಃ ಸಂಸಾರಾರ್ಣವತಾರಕಃ .. 30..  
 ಯಜ್ಞೇಶೋ ರಾಜರಾಜೇಶೋ ಭಸ್ಮರುದ್ರಾಕ್ಷಲಾಂಛನಃ .  
 ಅನಂತಸ್ತಾರಕಃ ಸ್ಥಾಣುಃಸರ್ವವಿದ್ಯೇಶ್ವರೋ ಹರಿಃ .. 31..  
 ವಿಶ್ವರೂಪೋ ವಿರೂಪಾಕ್ಷಃ ಪ್ರಭುಃ ಪರಿವೃಷೋ ದೃಢಃ .  
 ಭವ್ಯೋ ಜಿತಾರಿಷಡ್ವರ್ಗೋ ಮಹೋದಾರೋಽಘನಾಶನಃ .. 32..  
 ಸುಕೀರ್ತಿರಾದಿಪುರುಷೋ ಜರಾಮರಣವರ್ಜಿತಃ .  
 ಪ್ರಮಾಣಭೂತೋ ದುರ್ಜ್ಞೇಯಃ ಪುಣ್ಯಃ ಪರಪುರಂಜಯಃ .. 33..  
 ಗುಣಾಕರೋ ಗುಣಶ್ರೇಷ್ಠಃ ಸಚ್ಚಿದಾನಂದ ವಿಗ್ರಹಃ .  
 ಸುಖದಃ ಕಾರಣಂ ಕರ್ತಾ ಭವಬಂಧವಿಮೋಚಕಃ .. 34..  
 ಅನಿರ್ವಿಣ್ಣೋ ಗುಣಗ್ರಾಹೀ ನಿಷ್ಕಲಂಕಃ ಕಲಂಕಹಾ .  
 ಪುರುಷಃ ಶಾಶ್ವತೋ ಯೋಗೀ ವ್ಯಕ್ತಾವ್ಯಕ್ತಃ ಸನಾತನಃ .. 35..  
 ಚರಾಚರಾತ್ಮಾ ವಿಶ್ವಾತ್ಮಾ ವಿಶ್ವಕರ್ಮಾ ತಮೋಽಪಹೃತ್ .  
 ಭುಜಂಗಭೂಷಣೋ ಭರ್ಗಸ್ತರುಣಃ ಕರುಣಾಲಯಃ .. 36..  
 ಅಣಿಮಾದಿಗುಣೋಪೇತೋ ಲೋಕವಶ್ಯವಿಧಾಯಕಃ .  
 ಯೋಗಪಟ್ಟಧರೋ ಮುಕ್ತೋ ಮುಕ್ತಾನಾಂ ಪರಮಾ ಗತಿಃ .. 37..  
 ಗುರುರೂಪಧರಃ ಶ್ರೀಮಾನ್ ಪರಮಾನಂದಸಾಗರಃ .  
 ಸಹಸ್ರಬಾಹುಃ ಸರ್ವೇಶಃ ಸಹಸ್ರಾವಯವಾನ್ವಿತಃ .. 38..  
 ಸಹಸ್ರಮೂರ್ಧಾ ಸರ್ವಾತ್ಮಾ ಸಹಸ್ರಾಕ್ಷಃ ಸಹಸ್ರಪಾತ್ .  
 ನಿರ್ವಿಕಲ್ಪೋ ನಿರಾಭಾಸಃ ಶಾಂತಃ ಸೂಕ್ಷ್ಮಃ ಪರಾತ್ಪರಃ .. 39..  
 ಸರ್ವಾತ್ಮಕಃ ಸರ್ವಸಾಕ್ಷೀ ನಿಸ್ಸಂಗೋ ನಿರುಪದ್ರವಃ .  
 ನಿರ್ಲೇಪಃ ಸಕಲಾಧ್ಯಕ್ಷಃ ಚಿನ್ಮಯಸ್ತಮಸಃ ಪರಃ .. 40..  
 ಜ್ಞಾನವೈರಾಗ್ಯಸಂಪನ್ನೋ ಯೋಗಾನಂದಮಯಃ ಶಿವಃ .  
 ಶಾಶ್ವತೈಶ್ವರ್ಯಸಂಪೂರ್ಣೋ ಮಹಾಯೋಗೀಶ್ವರೇಶ್ವರಃ .. 41..  
 ಸಹಸ್ರಶಕ್ತಿಸಂಯುಕ್ತಃ ಪುಣ್ಯಕಾಯೋ ದುರಾಸದಃ .  
 ತಾರಕಬ್ರಹ್ಮ ಸಂಪೂರ್ಣಃ ತಪಸ್ವಿಜನಸಂವೃತಃ .. 42..  
 ವಿಧೀಂದ್ರಾಮರಸಂಪೂಜ್ಯೋ ಜ್ಯೋತಿಷಾಂ ಜ್ಯೋತಿರುತ್ತಮಃ .  
 ನಿರಕ್ಷರೋ ನಿರಾಲಂಬಃ ಸ್ವಾತ್ಮಾರಾಮೋ ವಿಕರ್ತನಃ .. 43..  
 ನಿರವದ್ಯೋ ನಿರಾತಂಕೋ ಭೀಮೋ ಭೀಮಪರಾಕ್ರಮಃ .  
 ವೀರಭದ್ರಃ ಪುರಾರಾತಿರ್ಜಲಂಧರಶಿರೋಹರಃ .. 44..  
 ಅಂಧಕಾಸುರಸಂಹರ್ತಾ ಭಗನೇತ್ರಭಿದದ್ಭುತಃ .

ವಿಶ್ವಗ್ರಾಸೋಽಧರ್ಮಶತ್ರುಬ್ರಹ್ಮಜ್ಞಾನೈ(ನಂದೈ)ಕಮಂದಿರಃ .. 45..  
 ಅಗ್ರೇಸರಸ್ತೀರ್ಥಭೂತಃ ಸಿತಭಸ್ಮಾವಗುಂಠನಃ .  
 ಅಕುಂಠಮೇಧಾಃ ಶ್ರೀಕಂಠೋ ವೈಕುಂಠಪರಮಪ್ರಿಯಃ .. 46..  
 ಲಲಾಟೋಜ್ಜ್ವಲನೇತ್ರಾಬ್ಜಃ ತುಷಾರಕರಶೇಖರಃ .  
 ಗಜಾಸುರಶಿರಶ್ಚೇತ್ತಾ ಗಂಗೋದ್ಭಾಸಿತಮೂರ್ಧಜಃ .. 47..  
 ಕಲ್ಯಾಣಾಚಲಕೋದಂಡಃ ಕಮಲಾಪತಿನಾಯಕಃ .  
 ವಾರಾಂ ಶೇವಧಿತೂಣೀರಃ ಸರೋಜಾಸನಸಾರಥಿಃ .. 48..  
 ತ್ರಯೀತುರಂಗಸಂಕ್ರಾಂತೋ ವಾಸುಕಿಜ್ಯಾವಿರಾಜಿತಃ .  
 ರವೀಂದುಚರಣಾಚಾರಿಧರಾರಥವಿರಾಜಿತಃ .. 49..  
 ತ್ರಯ್ಯಂತವ್ರಗ್ರಹೋದಾರಃ ಉಡುಕಂಠಾರವೋಜ್ಜ್ವಲಃ .  
 ಉತ್ತಾನಭಲ್ಲವಾಮಾಡಯೋ ಲೀಲಾವಿಜಿತದಾನವಃ .. 50..  
 ಜಾತು ಪ್ರಪಂಚಜನಿತಜೀವನೋಪಾಯನೋತ್ಸುಕಃ .  
 ಸಂಸಾರಾರ್ಣವಸಮ್ಮಗ್ನ ಸಮುದ್ಧರಣಪಂಡಿತಃ .. 51..  
 ಮತ್ತದ್ವಿರದಧಿಕ್ಕಾರಿಗತಿವೈಭವಮಂಜುಲಃ .  
 ಮತ್ತಕೋಕಿಲಮಾಧುರ್ಯ ರಸನಿರ್ಭರನಿಸ್ವನಃ .. 52..  
 ಕೈವಲ್ಯೋದಿತಕಲ್ಲೋಲಲೀಲಾತಾಂಡವಪಂಡಿತಃ .  
 ವಿಷ್ಣುರ್ಜಿಷ್ಣುವಾಸುದೇವಃ ಪ್ರಭವಿಷ್ಣುಃ ಪುರಾತನಃ .. 53..  
 ವರ್ಧಿಷ್ಣುವರ್ಧೋ ವೈದ್ಯೋ ಹರಿನಾರಾಯಣೋಽಪ್ಯುತಃ .  
 ಅಜ್ಞಾನವನದಾವಾಗ್ನಿಃ ಪ್ರಜ್ಞಾಪ್ರಾಸಾದಭೂಪತಿಃ .. 54..  
 ಸರ್ವಭೂಷಿತಸರ್ವಾಂಗಃ ಕರ್ಪೂರೋಜ್ಜ್ವಲಿತಾಕೃತಿಃ .  
 ಅನಾದಿಮಧ್ಯನಿಧನೋ ಗಿರಿಶೋ ಗಿರಿಜಾಪತಿಃ .. 55..  
 ವೀತರಾಗೋ ವಿನೀತಾತ್ಮಾ ತಪಸ್ವೀ ಭೂತಭಾವನಃ .  
 ದೇವಾಸುರಗುರುಧ್ಯೇಯೋ(ದೇವೋ) ದೇವಾಸುರನಮಸ್ಕೃತಿಃ .. 56..  
 ದೇವಾದಿದೇವೋ ದೇವರ್ಷಿದೇವಾಸುರವರಪ್ರದಃ .  
 ಸರ್ವದೇವಮಯೋಽಚಿಂತ್ಯೋ ದೇವತಾತ್ಮಾಽಽತ್ಮಸಂಭವಃ .. 57..  
 ನಿರ್ಲೇಪೋ ನಿಷ್ಪ್ರಪಂಚಾತ್ಮಾ ನಿರ್ವ್ಯಗ್ರೋ ವಿಘ್ನನಾಶನಃ .  
 ಏಕಜ್ಯೋತಿರ್ನಿರಾನಂದೋ ವ್ಯಾಪ್ತಮೂರ್ತಿನಾಕುಲಃ .. 58..  
 ನಿರವದ್ಯೋ ಬಹು(ಧೋ)ಪಾಯೋ ವಿದ್ಯಾರಾಶಿರಕೃತ್ರಿಮಃ .  
 ನಿತ್ಯಾನಂದಃ ಸುರಾಧ್ಯಕ್ಷೋ ನಿಸ್ಸಂಕಲ್ಪೋ ನಿರಂಜನಃ .. 59..  
 ನಿರಾತಂಕೋ ನಿರಾಕಾರೋ ನಿಷ್ಪ್ರಪಂಚೋ ನಿರಾಮಯಃ .  
 ವಿದ್ಯಾಧರೋ ವಿಯತ್ಕೇಶೋ ಮಾರ್ಕಂಡಯೌವನಃ ಪ್ರಭುಃ .. 60..  
 ಭೈರವೋ ಭೈರವೀನಾಥಃ ಕಾಮದಃ ಕಮಲಾಸನಃ .

ವೇದವೇದ್ಯಃ ಸುರಾನಂದೋ ಲಸಜ್ಜ್ಯೋತಿಃ ಪ್ರಭಾಕರಃ .. 61..  
 ಚೂಡಾಮಣಿಃ ಸುರಾಧೀಶೋ ಯಕ್ಷಗೇಯೋ ಹರಿಪ್ರಿಯಃ .  
 ನಿರ್ಲೇಪೋ ನೀತಿಮಾನ್ ಸೂತ್ರೀ ಶ್ರೀಹಾಲಾಹಲಸುಂದರಃ .. 62..  
 ಧರ್ಮರಕ್ಷೋ ಮಹಾರಾಜಃ ಕಿರೀಟೀ ವಂದಿತೋ ಗುಹಃ .  
 ಮಾಧವೋ ಯಾಮಿನೀನಾಥಃ ಶಂಬರಃ ಶಂಬರೀಪ್ರಿಯಃ .. 63..  
 ಸಂಗೀತವೇತ್ತಾ ಲೋಕಜ್ಞಃ ಶಾಂತಃ ಕಲಶಸಂಭವಃ .  
 ಬಹ್ಮಣ್ಯೋ ವರದೋ ನಿತ್ಯಃ ಶೂಲೀ ಗುರುಪರೋ ಹರಃ .. 64..  
 ಮಾತಾಂಡಃ ಪುಂಡರೀಕಾಕ್ಷಃ ಕರ್ಮಜ್ಞೋ ಲೋಕನಾಯಕಃ .  
 ತ್ರಿವಿಕ್ರಮೋ ಮುಕುಂದಾಚ್ಯೋ ವೈದ್ಯನಾಥಃ ಪುರಂದರಃ .. 65..  
 ಭಾಷಾವಿಹೀನೋ ಭಾಷಾಜ್ಞೋ ವಿಘ್ನೇಶೋ ವಿಘ್ನನಾಶನಃ .  
 ಕಿನ್ನರೇಶೋ ಬೃಹದ್ಬಾನುಃ ಶ್ರೀನಿವಾಸಃ ಕಪಾಲಭೃತ್ .. 66..  
 ವಿಜಯೀ ಭೂತವಾಹಶ್ಚ ಭೀಮಸೇನೋ ದಿವಾಕರಃ .  
 ಬಿಲ್ವಪ್ರಿಯೋ ವಸಿಷ್ಠೇಶಃ ಸರ್ವಮಾರ್ಗಪ್ರವರ್ತಕಃ .. 67..  
 ಓಷಧೀಶೋ ವಾಮದೇವೋ ಗೋವಿಂದೋ ನೀಲಲೋಹಿತಃ .  
 ಷಡರ್ಧನಯನಃ ಶ್ರೀಮಾನ್ ಮಹಾದೇವೋ ವೃಷದ್ವಜಃ .. 68..  
 ಕರ್ಪೂರವೀಟಿಕಾಲೋಲಃ ಕರ್ಪೂರವರಚರ್ಚಿತಃ .  
 ಅವ್ಯಾಜಕರುಣಮೂರ್ತಿಸ್ತ್ವಾಗ್ರಾಜಃ ಕ್ಷಪಾಕರಃ .. 69..  
 ಆಶ್ಚರ್ಯವಿಗ್ರಹಃ ಸೂಕ್ಷ್ಮಃ ಸಿದ್ಧೇಶಃ ಸ್ವರ್ಣಭೈರವಃ .  
 ದೇವರಾಜಃ ಕೃಪಾಸಿಂಧುರದ್ವಯೋಽಮಿತವಿಕ್ರಮಃ .. 70..  
 ನಿರ್ಭೇದೋ ನಿತ್ಯಸತ್ತ್ವಸ್ಥೋ ನಿಯೋಗಕ್ಷೇಮ ಆತ್ಮವಾನ್ .  
 ನಿರಪಾಯೋ ನಿರಾಸಂಗೋ ನಿಃಶಬ್ದೋ ನಿರುಪಾಧಿಕಃ .. 71..  
 ಭವಃ ಸರ್ವೇಶ್ವರಃ ಸ್ವಾಮೀ ಭವಭೀತಿವಿಭಂಜನಃ .  
 ದಾರಿದ್ರ್ಯತ್ಯಣಕೂಟಾಗ್ನಿಃ ದಾರಿತಾಸುರಸಂತತಿಃ .. 72..  
 ಮುಕ್ತಿದೋ ಮುದಿತಃ ಕುಬ್ಜೋ ಧಾರ್ಮಿಕೋ ಭಕ್ತವತ್ಸಲಃ .  
 ಅಭ್ಯಾಸಾತಿಶಯಜ್ಞೇಯಶ್ಚಂದ್ರಮೌಲಿಃ ಕಲಾಧರಃ .. 73..  
 ಮಹಾಬಲೋ ಮಹಾವೀರ್ಯೋ ವಿಭುಃಶ್ರೀಶಃ ಶುಭಪ್ರದಃ (ಪ್ರಿಯಃ) .  
 ಸಿದ್ಧಃಪುರಾಣಪುರುಷೋ ರಣಮಂಡಲಭೈರವಃ .. 74..  
 ಸದ್ಯೋಜಾತೋ ವಟಾರಣ್ಯವಾಸೀ ಪುರುಷವಲ್ಲಭಃ .  
 ಹರಿಕೇಶೋ ಮಹಾತ್ರಾತಾ ನೀಲಗ್ರೀವಃ ಸುಮಂಗಲಃ .. 75..  
 ಹಿರಣ್ಯಬಾಹುಸ್ತಿಗ್ಮಾಶುಃ ಕಾಮೇಶಃ ಸೋಮವಿಗ್ರಹಃ .  
 ಸರ್ವಾತ್ಮಾ ಸರ್ವಸತ್ಕರ್ತಾ ತಾಂಡವೋ ಮುಂಡಮಾಲಿಕಃ .. 76..  
 ಅಗ್ರಗಣ್ಯಃ ಸುಗಂಭೀರೋ ದೇಶಿಕೋ ವೈದಿಕೋತ್ತಮಃ .

ಪ್ರಸನ್ನದೇವೋ ವಾಗೀಶಃ ಚಿಂತಾತಿಮಿರಭಾಸ್ಕರಃ .. 77..  
 ಗೌರೀಪತಿಸ್ತುಂಗಮೌಲಿಃ ಮಧುರಾಜೋ ಮಹಾಕವಿಃ .  
 ಶ್ರೀಧರಃ ಸರ್ವಸಿದ್ಧೇಶೋ ವಿಶ್ವನಾಥೋ ದಯಾನಿಧಿಃ .. 78..  
 ಅಂತರ್ಮುಖೋ ಬಹಿದೃಷ್ಟಿಃ ಸಿದ್ಧವೇಷೋ ಮನೋಹರಃ .  
 ಕೃತ್ತಿವಾಸಾಃ ಕೃಪಾಸಿಂಧುಮಂತ್ರಸಿದ್ಧೋ ಮತಿಪ್ರದಃ .. 79..  
 ಮಹೋತ್ಕೃಷ್ಟಃ ಪುಣ್ಯಕರೋ ಜಗತ್ಸಾಕ್ಷೀ ಸದಾಶಿವಃ .  
 ಮಹಾಕ್ರತುರ್ಮಹಾಯಜ್ವಾ ವಿಶ್ವಕರ್ಮ ತಪೋನಿಧಿಃ .. 80..  
 ಭಂದೋಮಯೋ ಮಹಾಜ್ಞಾನೀ ಸರ್ವಜ್ಞೋ ದೇವವಂದಿತಃ .  
 ಸಾರ್ವಭೌಮಃ ಸದಾನಂದಃ ಕರುಣಾಮೃತವಾರಿಧಿಃ .. 81 ..  
 ಕಾಲಕಾಲಃ ಕಲಿಧ್ವಂಸೀ ಜರಾಮರಣನಾಶಕಃ .  
 ಶಿತಿಕಂಠಶ್ಚಿದಾನಂದೋ ಯೋಗಿನೀಗಣಸೇವಿತಃ .. 82..  
 ಚಂಡೀಶಃ ಸುಖಸಂವೇದ್ಯಃ ಪುಣ್ಯಶ್ಲೋಕೋ ದಿವಸ್ಪತಿಃ .  
 ಸ್ಥಾಯೀ ಸಕಲತತ್ತ್ವಾತ್ಮಾ ಸದಾ ಸೇವಕವರ್ಧಕಃ .. 83..  
 ರೋಹಿತಾಶ್ವಃ ಕ್ಷಮಾರೂಪೀ ತಪ್ತಚಾಮೀಕರಪ್ರಭಃ .  
 ತ್ರಿಯಂಬಕೋ ವರರೂಚಿಃ ದೇವದೇವಶ್ಚತುರ್ಭುಜಃ .. 84..  
 ವಿಶ್ವಂಭರೋ ವಿಚಿತ್ರಾಂಗೋ ವಿಧಾತಾ ಪುರನಾಶ(ಶಾಸ)ನಃ .  
 ಸುಬ್ರಹ್ಮಣ್ಯೋ ಜಗತ್ಸ್ವಾಮೀ ಲೋಹಿತಾಕ್ಷಃ ಶಿವೋತ್ತಮಃ .. 85..  
 ನಕ್ಷತ್ರಮಾಲ್ಯಾಭರಣೋ ಭಗವಾನ್ ತಮಸಃ ಪರಃ .  
 ವಿಧಿಕರ್ತಾ ವಿಧಾನಜ್ಞಃ ಪ್ರಧಾನಪುರುಷೇಶ್ವರಃ .. 86..  
 ಚಿಂತಾಮಣಿಃ ಸುರಗುರುಧ್ಯೇಯೋ ನೀರಾಜನಪ್ರಿಯಃ .  
 ಗೋವಿಂದೋ ರಾಜರಾಜೇಶೋ ಬಹುಪುಷ್ಪಾರ್ಚನಪ್ರಿಯಃ .. 87..  
 ಸರ್ವಾನಂದೋ ದಯಾರೂಪೀ ಶೈಲಜಾಸುಮನೋಹರಃ .  
 ಸುವಿಕ್ರಮಃ ಸರ್ವಗತೋ ಹೇತುಸಾಧನವರ್ಜಿತಃ .. 88..  
 ವೃಷಾಂಕೋ ರಮಣೀಯಾಂಗಃ ಸತ್ಕರ್ತಾ ಸಾಮಪಾರಗಃ .  
 ಚಿಂತಾಶೋಕಪ್ರಶಮನಃ ಸರ್ವವಿದ್ಯಾವಿಶಾರದಃ .. 89..  
 ಭಕ್ತವಿಜ್ಞಪ್ತಿಸಂಧಾತಾ ವಕ್ತಾ ಗಿರಿವರಾಕೃತಿಃ .  
 ಜ್ಞಾನಪ್ರದೋ ಮನೋವಾಸಃ ಕ್ಷೇಮ್ಯೋ ಮೋಹವಿನಾಶನಃ .. 90..  
 ಸುರೋತ್ತಮಶ್ಚಿತ್ತಭಾನುಃ ಸದಾ ವೈಭವತತ್ಪರಃ .  
 ಸುಹೃದಗ್ರೇಸರಃ ಸಿದ್ಧೋ ಜ್ಞಾನಮುದ್ರೋ ಗಣಾಧಿಪಃ .. 91..  
 ಅಮರಶ್ಚರ್ಮವಸನೋ ವಾಂಛಿತಾರ್ಥಫಲಪ್ರದಃ .  
 ಅಸಮಾನೋಽನ್ತರಹಿತೋ ದೇವಸಿಂಹಾಸನಾಧಿಪಃ .. 92..  
 ವಿವಾದಹಂತಾ ಸರ್ವಾತ್ಮಾ ಕಾಲಃ ಕಾಲವಿವರ್ಜಿತಃ .

ವಿಶ್ವಾತೀತೋ ವಿಶ್ವಕರ್ತಾ ವಿಶ್ವೇಶೋ ವಿಶ್ವಕಾರಣಃ .. 93..  
 ಯೋಗಿದ್ಯೇಯೋ ಯೋಗನಿಷ್ಠೋ ಯೋಗಾತ್ಮಾ ಯೋಗವಿತ್ತಮಃ .  
 ಓಂಕಾರರೂಪೋ ಭಗವಾನ್ ಬಿಂದುನಾದಮಯಃ ಶಿವಃ .. 94..  
 ಚತುರ್ಮುಖಾದಿಸಂಸ್ತುತ್ಯಶ್ಚತುರ್ವರ್ಗಫಲಪ್ರದಃ .  
 ಸಹಯಾಚಲಗುಹಾವಾಸೀ ಸಾಕ್ಷಾನೋಕ್ಷರಸಾಕೃತಿಃ .. 95..  
 ದಕ್ಷಾಧ್ವರಸಮುಚ್ಛೇತ್ತಾ ಪಕ್ಷಪಾತವಿವರ್ಜಿತಃ .  
 ಓಂಕಾರವಾಚಕಃ ಶಂಭುಃ ಶಂಕರಃ ಶಶಿಶೀತಲಃ .. 96..  
 ಪಂಕಜಾಸನಸಂಸೇವ್ಯಃ ಕಿಂಕರಾಮರವತ್ಸಲಃ .  
 ನತದೌರ್ಭಾಗ್ಯತೂಲಾಗ್ನಿಃ ಕೃತಕೌತುಕವಿಭ್ರಮಃ .. 97..  
 ತ್ರಿಲೋಕಮೋಹನಃ ಶ್ರೀಮಾನ್ ತ್ರಿಪುಂಡ್ರಾಂಕಿತಮಸ್ತಕಃ .  
 ಕ್ರೌಂಚರಿಜನಕಃ ಶ್ರೀಮದ್ಗಣನಾಥಸುತಾನ್ವಿತಃ .. 98..  
 ಅದ್ಭುತೋನಂತವರದೋಽಪರಿಚ್ಛೇದ್ಯಾತ್ಮವೈಭವಃ .  
 ಇಷ್ಟಾಮೂರ್ತಪ್ರಿಯಃ ಶರ್ವ ಏಕವೀರಪ್ರಿಯಂವದಃ .. 99..  
 ಊಹಾಪೋಹವಿನಿರ್ಮುಕ್ತ ಓಂಕಾರೇಶ್ವರಪೂಜಿತಃ .  
 ಕಲಾನಿಧಿಃ ಕೀರ್ತಿನಾಥಃ ಕಾಮೇಶೀಹೃದಯಂಗಮಃ .. 100..  
 ಕಾಮೇಶ್ವರಃ ಕಾಮರೂಪೋ ಗಣನಾಥಸಹೋದರಃ .  
 ಗಾಢೋ ಗಗನಗಂಭೀರೋ ಗೋಪಾಲೋ ಗೋಚರೋ ಗುರುಃ .. 101..  
 ಗಣೇಶೋ ಗಾಯಕೋ ಗೋಪ್ತಾ ಗಾಣಾಪತ್ಯಗಣಪ್ರಿಯಃ .  
 ಘಂಟಾನಿನಾದರುಚಿರಃ ಕರ್ಣಲಜ್ಜಾವಿಭಂಜನಃ .. 102..  
 ಕೇಶವಃ ಕೇವಲಃ ಕಾಂತಶ್ಚಕ್ರಪಾಣಿಶ್ಚರಾಚರಃ .  
 ಘನಾಘನೋ ಘೋಷಯುಕ್ತಶ್ಚಂಡೀಹೃದಯನಂದನಃ .. 103..  
 ಚಿತ್ರಾರ್ಪಿತಶ್ಚಿತ್ರಮಯಃ ಚಿಂತಿತಾರ್ಥಪ್ರದಾಯಕಃ .  
 ಭದ್ಮಚಾರಿ ಭದ್ಮಗತಿಃ ಚಿದಾಭಾಸಶ್ಚಿದಾತ್ಮಕಃ .. 104..  
 ಭಂದೋಮಯಶ್ಚಕ್ರಪತಿಃ ಭಂದಃಶಾಸ್ತ್ರವಿಶಾರದಃ .  
 ಜೀವನೋ ಜೀವನಾಧಾರೋ ಜ್ಯೋತಿಃಶಾಸ್ತ್ರವಿಶಾರದಃ .. 105..  
 ಜ್ಯೋತಿರ್ಜ್ಯೋತ್ಸ್ನಾ ಮಯೋ ಜೇತಾ ಜೀಮೂತವರದಾಯಕಃ .  
 ಜನಾಘನಾಶನೋ ಜೀವೋ ಜೀವದೋ ಜೀವನೌಷಧಂ .. 106..  
 ಜರಾಹರೋ ಜಾಡ್ಯಹರೋ ಜ್ಯೋತ್ಸ್ನಾ ಜಾಲಪ್ರವರ್ತಕಃ .  
 ಜ್ಞಾನೇಶ್ವರೋ ಜ್ಞಾನಗಮ್ಯೋ ಜ್ಞಾನಮಾರ್ಗಪರಾಯಣಃ .. 107..  
 ತರುಸ್ಥಸ್ತರುಮಧ್ಯಸ್ಥೋ ಡಾಮರೀಶಕ್ತಿರಂಜಕಃ .  
 ತಾರಕಸ್ತಾರತಮ್ಯಾತ್ಮಾ ಟೀಪಸ್ತರ್ಪಣಕಾರಕಃ .. 108..  
 ತುಷಾರಾಚಲಮಧ್ಯಸ್ಥಸ್ತುಷಾರಕರಭೂಷಣಃ .



ತ್ರಿಸುಗಂಧಸ್ತಿಮೂರ್ತಿಶ್ಚ ತ್ರಿಮುಖಸ್ತಿ ಕಕುದ್ಧರಃ .. 109..  
 ತ್ರಿಲೋಕೀಮುದ್ರಿಕಾಭೂಷಃ ತ್ರಿಕಾಲಜ್ಞಸ್ತ ಯೀಮಯಃ .  
 ತತ್ತ್ವ ರೂಪಸ್ತರುಸ್ಥಾಯೀ ತಂತ್ರೀವಾದನತತ್ಪರಃ .. 110..  
 ಅದ್ಭುತಾನಂತಸಂಗ್ರಾಮೋ ಠಕ್ಯಾವಾದನತತ್ಪರಃ (ಕೌತುಕಃ) .  
 ತುಷ್ಟಸ್ತುಷ್ಟಿಮಯಃ ಸ್ತೋತ್ರಪಾರಕೋಽತಿ(ಕಾತಿ)ಪ್ರಿಯಸ್ತವಃ .. 111..  
 ತೀರ್ಥಪ್ರಿಯಸ್ತೀರ್ಥರತಃ ತೀರ್ಥಾಟನಪರಾಯಣಃ .  
 ತೈಲದೀಪಪ್ರಿಯಸ್ತೈಲಪಕ್ಯಾನ್ನಪ್ರೀತಮಾನಸಃ .. 112..  
 ತೈಲಾಭಿಷೇಕಸಂತುಷ್ಟಸ್ತಿಲಚರ್ವಣತತ್ಪರಃ .  
 ದೀನಾರ್ತಿಹೃದ್ವಿನಬಂಧುದೀನನಾಥೋ ದಯಾಪರಃ .. 113..  
 ದನುಜಾರಿದುಃಖಹಂತಾ ದುಷ್ಟಭೂತನಿಷೂದನಃ .  
 ದೀನೋರುದಾಯಕೋ ದಾಂತೋ ದೀಪ್ತಿಮಾಂದಿವ್ಯಲೋಚನಃ .. 114..  
 ದೇದೀಪ್ಯಮಾನೋ ದುರ್ಜ್ಞೇಯೋ ದೀನಸಮ್ಮಾನತೋಷಿತಃ .  
 ದಕ್ಷಿಣಾಪ್ರೇಮಸಂತುಷ್ಟೋ ದಾರಿದ್ರ್ಯಬಡಬಾನಲಃ .. 115..  
 ಧರ್ಮೋ ಧರ್ಮಪ್ರದೋ ಧ್ಯೇಯೋ ಧೀಮಾಂಧೈರ್ಯವಿಭೂಷಿತಃ .  
 ನಾನಾರೂಪಧರೋ ನಮ್ರೋ ನದೀಪುಲಿನಸಂಶ್ರಿತಃ .. 116..  
 ನಟಪ್ರಿಯೋ ನಾಟ್ಯಕರೋ ನಾರೀಮಾನಸಮೋಹನಃ .  
 ನಾರದೋ ನಾಮರಹಿತೋ ನಾನಾಮಂತ್ರರಹಸ್ಯವಿತ್ .. 117..  
 ಪತಿಃ ಪಾತಿತ್ಯಸಂಹರ್ತಾ ಪರವಿದ್ಯಾವಿಕರ್ಷಕಃ .  
 ಪುರಾಣಪುರುಷಃ ಪುಣ್ಯಃ ಪದ್ಯಗದ್ಯಪ್ರದಾಯಕಃ .. 118..  
 ಪಾರ್ವತೀರಮಣಃ ಪೂರ್ಣಃ ಪುರಾಣಾಗಮಸೂಚಕಃ .  
 ಪಶೂಪಹಾರರಸಿಕಃ ಪುತ್ರದಃ ಪುತ್ರಪೂಜಿತಃ .. 119..  
 ಬ್ರಹ್ಮಾಂಡಭೇದನೋ ಬ್ರಹ್ಮಜ್ಞಾನೀ ಬ್ರಾಹ್ಮಣಪಾಲಕಃ .  
 ಭೂತಾಧ್ಯಕ್ಷೋ ಭೂತಪತಿರ್ಭೂತಭೀತಿನಿವಾರಣಃ .. 120..  
 ಭದ್ರಾಕಾರೋ ಭೀಮಗರ್ಭೋ ಭೀಮಸಂಗ್ರಾಮಲೋಲುಪಃ .  
 ಭಸ್ಮಭೂಷೋ ಭಸ್ಮಸಂಸ್ಥೋ ಭೈಕ್ಷ್ಯಕರ್ಮಪರಾಯಣಃ .. 121..  
 ಭಾನುಭೂಷೋ ಭಾನುರೂಪೋ ಭವಾನೀಪ್ರೀತಿದಾಯಕಃ .  
 ಭವಪ್ರಿಯೋ ಭಾವರತೋ ಭಾವಾಭಾವವಿವರ್ಜಿತಃ .. 122..  
 ಭ್ರಾಜಿಷ್ಣುಜೀ(ರ್ಜೀ)ವಸಂತುಷ್ಟೋ ಭಟ್ಟಾರೋ ಭದ್ರವಾಹನಃ .  
 ಭದ್ರದೋ ಭ್ರಾಂತಿರಹಿತೋ ಭೀಮಚಂಡೀಪತಿರ್ಮಹಾನ್ .. 123..  
 ಯಜುರ್ವೇದಪ್ರಿಯೋ ಯಾಜೀ ಯಮಸಂಯಮಸಂಯುತಃ .  
 ರಾಮಪೂಜ್ಯೋ ರಾಮನಾಥೋ ರತ್ನದೋ ರತ್ನಹಾರಕಃ .. 124..  
 ರಾಜ್ಯದೋ ರಾಮವರದೋ ರಂಜಕೋ ರತಿಮಾರ್ಗಧೃತ್ .

ರಾಮಾನಂದಮಯೋ ರಮ್ಯೋ ರಾಜರಾಜೇಶ್ವರೋ ರಸಃ .. 125..  
 ರತ್ನಮಂದಿರಮಧ್ಯಸ್ಥೋ ರತ್ನಪೂಜಾಪರಾಯಣಃ .  
 ರತ್ನಾಕಾರೋ ಲಕ್ಷಣೇಶೋ ಲಕ್ಷ್ಯದೋ ಲಕ್ಷ್ಯಲಕ್ಷಣಃ .. 126..  
 ಲೋಲಾಕ್ಷೀನಾಯಕೋ ಲೋಭೀ ಲಕ್ಷಮಂತ್ರಜಪಪ್ರಿಯಃ .  
 ಲಂಬಿಕಾರ್ಗನಿರತೋ ಲಕ್ಷ್ಯಕೋಟ್ಯಂಡನಾಯಕಃ .. 127..  
 ವಿದ್ಯಾಪ್ರದೋ ವೀತಿಹೋತಾ ವೀರವಿದ್ಯಾವಿಕರ್ಷಕಃ .  
 ವಾರಾಹೀಪಾಲಕೋ ವನ್ಯೋ ವನವಾಸೀ ವನಪ್ರಿಯಃ .. 128..  
 ವನೇಚರೋ ವನಚರಃ ಶಕ್ತಿಪೂಜ್ಯಃ ಶಿಖಿಪ್ರಿಯಃ .  
 ಶರಚ್ಚಂದ್ರನಿಭಃ ಶಾಂತಃ ಶಕ್ತಃ ಸಂಶಯವರ್ಜಿತಃ .. 129..  
 ಶಾಪಾನುಗ್ರಹದಃ ಶಂಖಪ್ರಿಯಃ ಶತ್ರುನಿಷೂದನಃ .  
 ಷಟ್ಕೃತ್ರಿಕಾಸುಸಂಪೂಜ್ಯಃ ಷಟ್ಕೃತ್ರಿಕಾರ್ಥರಹಸ್ಯವಿತ್ .. 130..  
 ಸುಭಗಃ ಸರ್ವಜಿತ್ಸಾಮ್ಯಃ ಸಿದ್ಧಮಾರ್ಗಪ್ರವರ್ತಕಃ .  
 ಸಹಜಾನಂದದಃ ಸೋಮಃ ಸರ್ವಶಾಸ್ತ್ರ ರಹಸ್ಯವಿತ್ .. 131..  
 ಸರ್ವಜಿತ್ಸರ್ವವಿತ್ಪಾಧುಃ ಸರ್ವಧರ್ಮ ಸಮನ್ವಿತಃ .  
 ಸರ್ವಾಧ್ಯಕ್ಷಃ ಸರ್ವದೇವೋ ಮಹರ್ಷಿಮೋಹನಾಸ್ತ್ರವಿತ್ .. 132..  
 ಕ್ಷೇಮಂಕರಃ ಕ್ಷೇತ್ರಪಾಲಃ ಕ್ಷಯರೋಗಕ್ಷಯಂಕರಃ .  
 ನಿಃ ಸೀಮಮಹಿಮಾ ನಿತ್ಯೋ ಲೀಲಾವಿಗ್ರಹರೂಪಧೃತ್ .. 133..  
 ಚಂದನದ್ರವದಿಗ್ಧಾಂಗಃ ಚಾಂಪೇಯಕುಸುಮಪ್ರಿಯಃ .  
 ಸಮಸ್ತಭಕ್ತಸುಖದಃ ಪರಮಾಣುರ್ಮಹಾಹ್ವದಃ .. 134..  
 ಆಕಾಶಗೋ ದುಷ್ಪ್ರಧರ್ಷಃ ಕಪಿಲಃ ಕಾಲಕಂಧರಃ .  
 ಕರ್ಪೂರ್ಗೌರಃ ಕುಶಲಃ ಸತ್ಯಸಂಧೋ ಜಿತೇಂದ್ರಿಯಃ .. 135..  
 ಶಾಶ್ವತೈಶ್ವರ್ಯವಿಭವಃ ಪುಷ್ಕರಃ ಸುಸಮಾಹಿತಃ .  
 ಮಹರ್ಷಿಃ ಪಂಡಿತೋ ಬ್ರಹ್ಮಯೋನಿಃ ಸರ್ವೋತ್ತಮೋತ್ತಮಃ .. 136..  
 ಭೂಮಿಭಾರಾರ್ತಿಸಂಹರ್ತಾ ಷಡೂರ್ಮಿರಹಿತೋ ಮೃಡಃ .  
 ತ್ರಿವಿಷ್ಟಪೇಶ್ವರಃ ಸರ್ವಹೃದಯಾಂಬುಜಮಧ್ಯಗಃ .. 137..  
 ಸಹಸ್ರದಲಪದ್ಮಸ್ಥಃ ಸರ್ವವರ್ಣೋಪಶೋಭಿತಃ .  
 ಪುಣ್ಯಮೂರ್ತಿಃ ಪುಣ್ಯಲಭ್ಯಃ ಪುಣ್ಯಶ್ರವಣಕೀರ್ತನಃ .. 138..  
 ಸೂರ್ಯಮಂಡಲಮಧ್ಯಸ್ಥಶ್ಚಂದ್ರಮಂಡಲಮಧ್ಯಗಃ .  
 ಸದ್ಭಕ್ತಧ್ಯಾನನಿಗಲಃ ಶರಣಾಗತಪಾಲಕಃ .. 139..  
 ಶ್ವೇತಾತಪತ್ರರುಚಿರಃ ಶ್ವೇತಚಾಮರವೀಜಿತಃ .  
 ಸರ್ವಾವಯಸಂಪೂರ್ಣಃ ಸರ್ವಲಕ್ಷಣಲಕ್ಷಿತಃ .. 140..  
 ಸರ್ವಮಂಗಲಾಮಾಂಗಲ್ಯಃ ಸರ್ವಕಾರಣಕಾರಣಂ .

ಆಮೋದಮೋದಜನಕಃ ಸರ್ಪರಾಜೋತ್ತರೀಯಕಃ .. 141 ..  
 ಕಪಾಲೀ ಗೋವಿಂದಸಿದ್ಧಃ ಕಾಂತಿಸಂವಲಿತಾನನಃ .  
 ಸರ್ಪಸದ್ಗುರುಸಂಸೇವ್ಯೋ ದಿವ್ಯಚಂದನಚರ್ಚಿತಃ .. 142 ..  
 ವಿಲಾಸಿನೀಕೃತೋಲ್ಲಾಸಃ ಇಚ್ಛಾಶಕ್ತಿನಿಷೇವಿತಃ .  
 ಅನಂತೋನಂತಸುಖದೋ ನಂದನಃ ಶ್ರೀನಿಕೇತನಃ .. 143..  
 ಅಮೃತಾಬ್ಲಿಕ್ವತಾವಾಸೋ (ತೋಲ್ಲಾಸೀ) ನಿತ್ಯಕ್ಲಿನ್ನೋ ನಿರಾಮಯಃ .  
 ಅನಪಾಯೋನಂತದೃಷ್ಟಿಃ ಅಪ್ರಮೇಯೋಽಜರೋಽಮರಃ .. 144..  
 ಅನಾಮಯೋಽಪ್ರತಿಹತಶ್ವಾಪ್ರತಕ್ರೋಽಮೃತೋಽಕ್ಷರಃ .  
 ಅಮೋಘಸಿದ್ಧಿರಾಧಾರ ಆಧಾರಾಧೇಯವರ್ಜಿತಃ .. 145..  
 ಈಷಣಾತ್ರಯನಿರ್ಮುಕ್ತ ಈಹಾಮಾತ್ರವಿವರ್ಜಿತಃ .  
 ಋಗ್ಯಜುಃಸಾಮನಯನ ಋದ್ಧಿಸಿದ್ಧಿಸಮೃದ್ಧಿದಃ .. 146..  
 ಔದಾರ್ಯನಿಧಿರಾಪೂರ್ಣ ಐಹಿಕಾಮುಷ್ಮಿಕಪ್ರದಃ .  
 ಶುದ್ಧಸನ್ಮಾತ್ರಸಂವಿತ್ತಾಸ್ವರೂಪಸು(ಮು)ಖವಿಗ್ರಹಃ .. 147..  
 ದರ್ಶನಪ್ರಥಮಾಭಾಸೋ ದುಷ್ಟದರ್ಶನವರ್ಜಿತಃ .  
 ಅಗ್ರಗಣ್ಯೋಽಚಿಂತ್ಯರೂಪಃ ಕಲಿಕಲ್ಮಷನಾಶನಃ .. 148..  
 ವಿಮರ್ಶರೂಪೋ ವಿಮಲೋ ನಿತ್ಯತೃಪ್ತೋ ನಿರಾಶ್ರಯಃ .  
 ನಿತ್ಯಶುದ್ಧೋ ನಿತ್ಯಬುದ್ಧೋ ನಿತ್ಯಮುಕ್ತೋ ನಿರಾವೃತಃ .. 149..  
 ಮೈತ್ರಾದಿವಾಸನಾಲಭ್ಯೋ ಮಹಾಪ್ರಲಯಸಂಸ್ಥಿತಃ .  
 ಮಹಾಕೈಲಾಸನಿಲಯಃ ಪ್ರಜ್ಞಾನಘನವಿಗ್ರಹಃ .. 150..  
 ಶ್ರೀಮದ್ವ್ಯಾಘ್ರಪುರಾವಾಸೋ ಭುಕ್ತಿಮುಕ್ತಿಫಲಪ್ರದಃ .  
 ಜಗದ್ಯೋನಿರ್ಜಗತ್ಸಾಕ್ಷೀ ಜಗದೀಶೋ ಜಗನ್ಮಯಃ .. 151..  
 ಜಪೋ ಜಪಪರೋ ಜಪ್ಯೋ ವಿದ್ಯಾಸಿಂಹಾಸನಪ್ರಭುಃ .  
 ತತ್ತ್ವಾನಾಂ ಪ್ರಕೃತಿಸ್ತತ್ತ್ವಂ ತತ್ತ್ವಂಪದನಿರೂಪಿತಃ .. 152..  
 ದಿಕ್ಕಾಲಾಗ್ನ್ಯನವಚ್ಚಿನ್ನಃ ಸಹಜಾನಂದಸಾಗರಃ .  
 ಪ್ರಕೃತಿಃ ಪ್ರಾಕೃತಾತಿತಃ ಪ್ರಜ್ಞಾನೈಕರಸಾಕೃತಿಃ .. 153..  
 ನೀಶಂಕಮತಿದೂರಸ್ಥಃ ಚೇತ್ಯಚೇತನಚಿಂತಕಃ .  
 ತಾರಕಾಂತರಸಂಸ್ಥಾನಸ್ತಾರಕಸ್ತಾರಕಾಂತಕಃ .. 154..  
 ಧ್ಯಾನೈಕಪ್ರಕಟೋ ಧ್ಯೇಯೋ ಧ್ಯಾನಂ (ನೀ) ಧ್ಯಾನವಿಭೂಷಣಃ .  
 ಪರಂ ವ್ಯೋಮ ಪರಂ ಧಾಮ ಪರಮಾಣುಃ ಪರಂ ಪದಂ .. 155..  
 ಪೂರ್ಣಾನಂದಃ ಸದಾನಂದೋ ನಾದಮಧ್ಯಪ್ರತಿಷ್ಠಿತಃ .  
 ಪ್ರಮಾವಿಪರ್ಯಯಾ(ಣಪ್ರತ್ಯಯಾ)ತಿತಃ ಪ್ರಣತಾಜ್ಞಾನನಾಶಕಃ .. 156..  
 ಬಾಣಾರ್ಚಿತಾಂಘ್ರಿಬರ್ಹುದೋ ಬಾಲಕೇಲಿಕುತೂಹಲಃ .

ಬೃಹತ್ತಮೋ ಬ್ರಹ್ಮಪದೋ ಬ್ರಹ್ಮವಿದ್ಬ್ರಹ್ಮವಿತ್ತಿಯಃ .. 157..  
ಭೂಕ್ಷೇಪದತ್ತಲಕ್ಷ್ಮೀಕೋ ಭೂಮಧ್ಯಧ್ಯಾನಲಕ್ಷಿತಃ .  
ಯಶಸ್ಕರೋ ರತ್ನಗರ್ಭೋ ಮಹಾರಾಜ್ಯಸುಖ ಪ್ರದಃ .. 158..  
ಶಬ್ದಬ್ರಹ್ಮ ಶಮಪ್ರಾಪ್ತೋ ಲಾಭಕೃಲ್ಲೋಕವಿಶ್ರುತಃ .  
ಶಾಸ್ತ್ರಾ ಶಿಖಾಗ್ರನಿಲಯಃ ಶರಣೋ ಯಾಜಕಪ್ರಿಯಃ .. 159..  
ಸಂಸಾರವೇದ್ಯಃ ಸರ್ವಜ್ಞಃ ಸರ್ವಭೇಷಜಭೇಷಜಂ .  
ಮನೋವಾಚಾಭಿರಗ್ರಾಹ್ಯಃ ಪಂಚಕೋಶವಿಲಕ್ಷಣಃ .. 160..  
ಅವಸ್ಥಾತ್ರಯನಿರ್ಮುಕ್ತಸ್ವಸ್ಥಃ ಸಾಕ್ಷೀ ತುರೀಯಕಃ .  
ಪಂಚಭೂತಾದಿದೂರಸ್ಥಃ ಪ್ರತ್ಯಗೇಕರಸೋಽವ್ಯಯಃ .. 161..  
ಷಟ್ಪಕ್ರಾಂತಃಕೃತೋಲ್ಲಾಸಃ ಷಡ್ವಿಕಾರವಿವರ್ಜಿತಃ .  
ವಿಜ್ಞಾನಘನಸಂಪೂರ್ಣೋ ವೀಣಾವಾದನತತ್ಪರಃ .. 162..  
ನೀಹಾರಾಕಾರಗೌರಾಂಗೋ ಮಹಾಲಾವಣ್ಯವಾರಿಧಿಃ .  
ಪರಾಭಿಚಾರಶಮನಃ ಷಡಧ್ವೋಪರಿ ಸಂಸ್ಥಿತಃ .. 163..  
ಸುಷುಮ್ನಾಮಾರ್ಗ ಸಂಚಾರೀ ಬಿಸತಂತುನಿಭಾಕೃತಿಃ .  
ಪಿನಾಕೀ ಲಿಂಗರೂಪಃ ಶ್ರೀಮಂಗಲಾವಯವೋಜ್ಜ್ವಲಃ .. 164..  
ಕ್ಷೇತ್ರಾಧಿಪಃ ಸುಸಂವೇದ್ಯಃ ಶ್ರೀಪ್ರದೋ ವಿಭವಪ್ರದಃ .  
ಸರ್ವವಶ್ಯಕರಃ ಸರ್ವತೋಷಕಃ ಪುತ್ರಪೌತ್ರಿದಃ .  
ಆತ್ಮನಾಥಸ್ತೀರ್ಥನಾಥಃ ಸಪ್ತ(ಪ್ರಿ)ನಾಥಃ ಸದಾಶಿವಃ .. 165..

Proofread by Sivakumar Thyagarajan shivakumar24 at gmail.com

kShetra name: shivapuram tiruperunthuRai

turiyAteeta kShetra, shrI ShodashAnta mahAsthanam - shrI AtmanAtha

---

—  
*ShridakShinamUrtisahasranamastotram 2*

pdf was typeset on March 11, 2023

—

Please send corrections to [sanskrit@cheerful.com](mailto:sanskrit@cheerful.com)

